
* * * * * * त्मान स्थिरो देह जीवकः |
बहुकालसमाभ्यासात् स्थिरो भवति शाश्वते ||

पश्चान्नास्ति रुजो देहे वार्धक्यं नैव दृश्यते |
सिद्धः सर्वगुणोपेतो नानाछ्नैरुप स्थितः |
गुप्त लिङ्गी सदाकाले वर्तते वनमध्यतः ||

सुतनुर्वितनुः क्वापि प्राणिनां प्रविभासते |
अतर्क्य महिमा यस्मात्तस्मात्तं नावमानयेत् ||

अश्रद्धधानः पापात्मा नास्तिको भिन्न संशयः |
हेतुको बकवृत्तिश्च तेषां योगी न गोचरः ||

तस्य लीलां न जानन्ति निन्दां कुर्वन्ति येऽधमाः |
योगीश्वरस्य पापिष्ठाः पतन्ति नरके ध्रुवम् ||

जनोऽपि योगिनां देहे वितर्कं नैव कारयेत् |
क्रीडन्ति लोकमध्ये तु यथा वै प्राकृतो नरः ||

योगीश्वरस्य योगस्य योगशास्त्रस्य पार्वति |
निन्दां च ये प्रकुर्वन्ति राक्षसास्तेन राक्षसः ||

पाषण्डिनः पापरताः स्वधर्म विमुखास्तुते |
यैश्चावमानितोयोगी तेषां त्राता न भूतले ||

आयुः कान्तिर्यशः पुण्यं नश्यन्ते तस्य सुव्रते |
यस्य योगे मतिर्दृष्टा जायते मोक्षरूपिणी ||

स्वधर्म प्रतिकूलोयो योगस्तस्य न रोचते |
सोऽपि गर्भो भवेद्दुःखं भुंजते च निरन्तरम् || १० ||

* * * * * * * * * * * * * 
* * * * |
* * * * * * * * * * * * * 
संकृते ||

प्. ३)

चतुराशीति लक्षे तु आसनेषूत्तमा शृणु |
आदि नाथेन संप्रोक्तं पद्मासनमिहोच्यते ||

उत्तानौ चरणौ कृत्वा ऊरू संस्थौ प्रयत्नतः |
ऊरुमध्ये तथोत्तानौ पाणी कृत्वा ततो दृशौ ||

नासाग्रे विन्यसेत्प्राज्ञः दन्तमूलञ्च जिह्वया |
उत्तभ्य चुबुकं वक्षे संस्थाप्य पवनं शनैः ||

इदं पद्मासनं प्रोक्त सर्वव्याधि विनाशनम् |
दुर्लभं येन केनापि धीमता लभ्यते भुवि ||

सांकृते शृणु तत्वज्ञ योगाभ्यासक्रमं मया |
वक्ष्यमाणं प्रयत्नेन योगानाञ्च सलक्षणैः ||

युवा वाप्यति वृद्धो वा व्याधितो वा शनैः शनैः |
अभ्यासात् सिद्धिमाप्नोति सर्वयोगेष्वतन्द्रितः ||

ब्रह्मणा श्रमणोवापि बौद्धो वा पतितोऽपि वा |
कापालिको वा चार्वाकः श्रद्धया सहितः सुधीः ||

योगाभ्यासरसोनित्यं सर्वसिद्धिमवाप्नुयात् |
क्रिया युक्तस्य सिद्धिः स्यादक्रियस्य कथं भवेत् ||

न शास्त्र पाठमात्रेण योगसिद्धिः प्रजायते ||

मुण्डी वा मण्डधारी वा काषाय वसनोऽपि वा |
नारायण परो वापि जटिलो भस्म लेपनः ||

नमः शिवाय वाक्यो वा बाह्यार्चा पूजकोऽपि वा |
स्थान द्वादश पूराक्षमाला बहु विभूषितः ||

क्रियाहीनोऽथवा क्रूरः कथं सिद्धिमवाप्नुयात् |
सवेष धारणं सिद्धि कारणं तञ्च तत्कथम् |
क्रियैव कारणं सिद्धेस्सत्यमेच्च सांकृते ||

शिश्नोदरार्थ योगश्च कथयं योगधारणः |
अनुष्ठान विहीनास्तु वञ्चयन्ति जनाः किल ||

प्. ४)

उच्चावचा विप्रलंभामूढा योगपरायणाः |
शनैस्तान् तद्विधाज्ञात्वा योगाभ्यास विवर्जितान् ||

कृत्वार्थ वञ्चने नैव वर्जयेद्वेषधारिणः |
यदस्ति विघ्न भूतानि योगाभ्यासस्य सर्वदा ||

वर्जयेत् तद्विशेषेण ईदृशान् सिद्धिजाः क्रियाः |
प्रथमाभ्यासकाले तु प्रमादा विविधा मुने || १६ ||

आलस्यं प्रथमो विघ्नो द्वितीयस्तु प्रकथ्यते |
पूर्वोक्तधूर्त गोष्ठी च तृतीयोमन्त्रसाधनम् ||

चतुर्थो धातु वादश्च कक्ष्यावादस्तु पञ्चमः |
इत्येवं बहवो विघ्नाः मृगतृष्णा समामुने ||

स्थिरासनस्य जायन्ते तान् ज्ञात्वा सन्त्यजेत् सुधीः |
प्राणायामं ततः कुर्यात् पद्मासनगतः स्वयम् |
सुशोभनं मठं कुर्यात् सूक्ष्मद्वारञ्च निर्ब्रणम् ||

सुष्ठु लिप्तं गोमयेन सुधया वा प्रयत्नतः |
मत्कुणैः मशकैर्लूतैर्वर्जितञ्च दिने दिने ||

संमृष्टं संमार्जन्या * * * * * न तन्द्रितः |
वासितञ्च सुगन्धेन धूपितं गुग्गुलादिभिः |
मलमूत्रादिभिर्वेगैरष्टादशभिरेव च ||

वर्जितश्चान्न सम्पन्नं कबलादिन संयुतम् |
नात्युन्नतं नातिनी चं परसङ्ग विवर्जितम् ||

तस्मिन् मठे समास्तीर्य ह्यासनं निस्तरङ्गकम् |
तत्रोपविश्यमेधावी पद्मासन समन्वितः |
ऋजु कायः प्राञ्जलिश्च प्रणम्याभीष्ट देवताः ||

ततो दक्षिणहस्तस्याङ्गुष्ठे नैव पिङ्गलाम् |
निरुध्य पूरयेद्वायुमिडया तु शनैः शनैः ||

यथा शक्त्या निरोधेन ततः कुर्याच्च कुम्भकम् ||

प्. ५)

पुनस्त्यजेत् पिङ्गलया शनैरेव न वेगतः |
पुनः पिङ्गल्या पूर्य पूरयेदुदरं शनैः ||

धारयित्वा यथा शक्तिरेचयेदिड्या शनैः |
यथा त्यजेत् यथा पूर्य धारयेदनिरोधनः ||

एवं प्रातः प्रकूर्वीत शक्त्या विंशति संख्यया |
कुम्भकः सहितो नाम सर्वग्रह विवर्जितः ||

एवमेवार्ध रात्रेऽपि पुनर्विंशति कुम्भकान् |
कुर्वीत रेचपूराभ्यां सहितं प्रति वासरम् ||

सहितो रेचपूराभ्यां तस्मात्सहित कुम्भकः |
एवं मासत्रयं कुर्यान्नाडीशुद्धिस्ततो भवेत् ||

यदा तु नाडिशुद्धिः स्यात् तदा चिह्नानि बाह्यतः |
जायन्ते योगिनो देहे तानि वक्ष्याम्यशेषतः ||

शरीर लघुतादीप्तिर्वह्नेर्जठर वर्तिनः |
कृशत्वं च शरीरस्य तदा जायेत निश्चितम् || १७ ||

तथा भोज्यानि वक्ष्यामि क्षिप्रं योग प्रसिद्धये |
क्षीरं घृतञ्च मिष्टान्नं मिताहारञ्च शस्यते ||

पूर्वोक्त काले कुर्याच्च पवनाभ्यासमेव च |
ततः परं यथेष्ठं तु शक्तिः स्याद्वायुधारणे ||

यथेष्ठ धारणाद्वायोः सिद्ध्येत् केवल कुम्भकः |
केवले कुम्भके सिद्धे रेचपूर विवर्जिते ||

न तत्र दुर्लभं किञ्चित् त्रिषु लोकेषु विद्यते |
प्रस्वेदो जायते पूर्वं मर्दनं तेन कारयेत् ||

ततोऽपि धारणाद्वायोः क्रमेणैव शनैः शनैः |
क पा भवति देहस्य आसने तस्य योगिनः ||

ततोऽधिकतराभ्यासाद्दुर्दरो जायते ध्रुवम् |
यथा च ददद्रुरोद्घोषमुत्पत्योत्पत्य भूतले ||

प्. ६)

पद्मासन स्थितो योगी तथा च गति भूतले |
ततोधिकतराभ्यासाद्भूमिस्त्यागश्च जायते ||

पद्मासनस्थ एवासौ भूमिमस्पृश्य वर्तते |
निराधारो विचित्रं हि तथा सामर्थ्यमाप्नुयात् ||

अभुक्त्वा यदि वा भुक्त्वा योगी न व्यथते तथा |
अल्पमूत्र पुरीषः स्यात् स्वल्पनिद्रा च जायते |
कीटका दूषिता लाला स्वेदो दुर्गन्धतानने ||

एतानि सर्वदा तस्य न जायन्ते ततः परम् |
ततोधिक तराभ्यासात् बलमुत्पद्यते भृशम् ||

येन भूचरसिद्धिस्स्याद्भूचरणां जये क्षमः |
व्याघ्रो लुलायो वन्यो वा गवयो गज एव वा ||

सिंहो वा योगिना तेन म्रियते नात्र संशयः |
* * र्पस्य समोरूपः तदा तस्यैव योगिनः ||

तस्मिन् काले महाविघ्नो योगिनः स्यात् प्रमादतः |
तद्रूप वशगानार्य कासृ?क्षन्ते तस्य सङ्गमम् |
यदि सङ्गं करोत्येव बिन्दुस्तस्य विनश्यति ||

आयुः क्षयो बिन्दु हानि रसामर्थ्यञ्च जायते |
तस्मात् स्त्रीणां वर्ज्य सङ्गं कुर्यादभ्यासमादरात् ||

योगिनोऽङ्गे सुगन्धः स्यात् सततं बिन्दुधारणात् |
तस्मात् सर्व प्रयत्नेन बिन्दुरक्षा हि योगिनः |
ततो रहस्युपाविष्टः प्रणवं प्लुतं मात्रया ||

जपेत् पूर्वार्जितानाञ्च पापानां नाशहतवे |
सर्व विघ्न हरश्चायं प्रणवस्सर्व दोषहा ||

एवमभ्यास योगेन सिद्धिरारंभ संभवा |
भवेत्ततो घटावस्था पवनाभ्यासतस्सदा ||

प्राणापानो मनोवायुर्जीवात्म परमात्मनोः |
अन्योन्यस्या विशुद्धेनैकतां घटे यतः |
तस्माद् घटाख्यायावस्था प्रसिद्धा योगिनः स्मृता ||

तत्र चिह्नानि यानि स्युस्तानि वक्ष्याम्यशेषतः |
पूर्वं चत्कथिताभ्यास चतुर्थात्संपरित्यजेत् ||

दिवा वा यदि वा रात्रौ याम मात्रं समभ्यसेत् |
एकवारं पृ कुर्यात् केवल कुम्भकम् |
प्रत्याहारो यमेनस्या देव कर्तुं हि योगिनः ||

इन्द्रियाणीन्द्रियार्थेभ्यो यः प्रत्याहरति स्वयम् |
योगीकुम्भकमास्थाय प्रत्याहारः स उच्यते ||

यद्यत् पश्यति चक्षुर्भ्यां तंतमात्मेति भावयेत् |
यद्यच्छ्रुणोति कर्णाभ्यातंतमात्मेति भावयेत् ||

यद्यज्जिघ्रति नासायां तंतमात्मेति भावयेत् |
जिह्वया यद्रसयतितंतमात्मेति भावयेत् ||

त्वचा यत् स्पृश्यते योगी तंतमात्मेति भावयेत् ||

एवं ज्ञानेन्द्रियाणाञ्च तत्तत्संख्याञ्च भावयेत् |
याममात्रं प्रतिदिनं योगी यत्नादतन्द्रितः ||

ततो विचित्रसामर्थ्यं जायते योगिनो भृशम् |
दूरदृष्टिर्दूरश्रुतिः क्षणाद्दूरा गमस्तथा |
खेचरत्वं हि जायेत सन्तताभ्यास योगतः ||

तथा बुद्धिमतां भाव्यं योगिनां योगसिद्धये |
एते विघ्ना महासिद्धेर्नरमेत्तेषु बुद्धिमान् ||

न दर्शयेच्च लोकाय स्वसामर्थ्यं हि सर्वदा |
कदाचिद्दर्शयेत् प्रीत्या भक्ति युक्ताय वा पुनः ||

यथा मुक्तो यथा मूढो यथा बधिर एव वा |
तथा वर्तेत लोकेषु स्वसामर्थ्यस्य गुप्तये ||

प्. ८)

नोचेच्छिष्य बहवो भवन्त्येव प्रियङ्कराः |
स्वस्वकार्येषु योगीन्द्रं प्रार्थयन्ति न संशयः ||

तत्कर्मकारणात्युग्र स्वाभ्यासो विस्मृतो भवेत् |
अभ्यासेन विहीनस्तु ततो लौकिकतां व्रजेत् ||

अविस्मृत्य गुरोर्वाक्यमभ्यसेत् तदहर्निशम् |
एवं भवेद् घटावस्था सतताभ्यासयोगतः ||

अनभ्यासेन तच्चैव वृथा गोष्ठ्यो न सिद्ध्यति |
तस्मात् सर्व प्रयत्नेन योगमेव समभ्यसेत् |
ततः परिचयावस्था जायते भ्यास योगतः ||

वायुः परिचितो यस्मात् अग्निना सहकुण्डलीम् |
बोधयित्वा सुषुम्नायां प्रविशेदविरोधतः ||

वायुना सह चित्तञ्च प्रविशेच्च महापथम् |
महापथ श्मशानं च सुषुम्नाप्येकमेव हि |
नाम्ना मंतान्तरे भेदः फलभेदेन विद्यते ||

वर्तमानं भविष्यञ्च भूतासन्नैव वेष्ठियम् |
यस्य चित्रं सवपनं सुषुम्नं प्रविशेदिह ||

भाव्यान्यर्थानि विज्ञेया योगोरहस्ति यत्नतः |
पञ्चवाधारणं कुर्यात् तत्तद्भूत भयापहाम् ||

नाभेरधो गुदस्योर्ध्वं घुटिका पञ्चधारयेत् |
वायवो लभते पृथ्वी धारणात् तद्भयापहा ||

पृथिवी संभवो मृत्युर्न भवेदस्य योगिनः |

इति पृथ्वी धारणा ||

नाभिस्थान ततो वायुः धारयेत् पञ्च नाडिकाः ||

अग्नि यथा विधन्न मृत्युस्तस्य वह्निना |
नदह्यतश्शरीरञ्च प्रतिष्ठेदग्नि मण्डल इत्यग्नि धारणम् ||

नाभि भ्रूघ्राण मध्ये तु प्रदेश त्रयसंमिते |
धारयत् पञ्चघटिकां वायुशेषा हि वायवि ||

प्. ९)

धारणान्न तु वायवोस्तु भयं भवतु योगिनः || इति वायु धारणा ||
भ्रुमध्यादुपरि तु धारयेत् पञ्चनाडिकाः | वायुं योगी प्रयत्नेन 
व्ययमाकाश धारणा || आकाशधारणं कुर्वन् मृत्युं जयति अद्भुतम् | 
यत्र कुत्र स्थितो वापि सुखमत्यन्तमश्नुते || इति पञ्च विधां भूतां 
भूतधारणां यः समभ्यसेत् | ब्रह्मणः प्रलयेद्यापि तस्य मृत्युर्न 
विद्यते || समभ्यसेत् तदा ध्यानं घटिका षष्टिमेव च | वायुमारुध्य 
चाकारादेवतामिष्टदायिनीम् || सगुण ध्यानमेतस्य दणिमादि गुण प्रदम् | 
निर्गुणं खमिव ध्यात्वा मोक्षमार्गं प्रपद्यते || निर्गुणध्यानमेतञ्च 
समाधिञ्च ततो भ्यसेत् | दिनद्वादशकेनैव समाधिं समवाप्नुयात् || वायुं 
निरुध्य मेधावी जीवन्मुक्तो भवेद् दृढम् | समाधिः समतावस्था जीवात्म 
परमात्मनोः ||

यदि स्वदेहमुत्सृष्टमिच्छेच्छेदुद्व्रजेत् स्वयम् |
पर ब्रह्मणि लीयन्ते त्यक्त्वा कर्म शुभाशुभम् ||

अचनोचेत् समुत्स्रष्टुं स्वशरीरं यदि प्रियम् |
सर्वलोकेषु विचरेत् दक्षिणमादि गुणान्वितः ||

कदाचित्स्वेच्छया देहो भूत्वा स्वर्गेऽपि संभवे |
मनुष्यो वापि योषा वा स्वेच्छया पेक्षणाद्भवेत् ||

सिंहो व्याघ्र गजो वा स्यात् इच्छया जन्तुनां व्रजेत् |
यदीष्टमेव धत्ते तु योगी यद्यन्महेश्वरः |
कपि मार्गोऽयमुक्तस्ते सांस्कृतेष्टांग योगतः ||

ततो भवेद्राज योगोनानान्तरा भवति ध्रुवम् |
न चिन्मात्रेण सिद्धिः स्यात् दभ्यासादेव जायते ||

राज योगपदं प्राप्य सर्वसत्ववशंकर |
सर्वं कुर्यान्नवा कुर्याद्यथा रुचिविशेषयेत् ||

यथा तु राजयोगेन निष्पन्ना योगिनः क्रिय |
तदा वस्था दिनिष्पन्ना उन्मन्या नन्दरूपिणी ||

संसिद्धा योगिनश्चास्य भुक्तिमुक्ति प्रदापयेत् |
सर्वं तु कलितं ब्रह्मन् संस्मृतं योगमाचरेत् || १६ ||

सर्वसिद्धिमवाप्यास्मद्दत्तात्रेय प्रसादतः |
यस्तदित्थं पठेन्नित्यं साधुभ्यः कथयेदिति |
तस्य योग क्रमेणैव सिध्यत्येव न संशयः ||

प्. १०)

योगिनोभ्यास संसक्ता अरण्येषु गृहेषु वा |
बहुकालं रमन्त्येव जनसंघविवर्जिताः ||

तस्मात्सर्वप्रयत्नेन सांगमेव समभ्यसेत् ||

योगाभ्यासो जन्म फलं निष्फला इतराः क्रियाः |
महामाया प्रभावेण सर्वेषामस्तु चित्सुखम् |
यत्नस्सर्वस्तदायत्तत्तामेवा राधयेत् ततः ||

इति दत्तात्रेयबोधः समाप्तः ||

|| हरिः ओं ||

शुभमस्तु ||

